



ऊर्जा, जलस्रोत तथा सिंचाइ मन्त्रालय
विद्युत नियमन आयोगको अध्यक्ष र सदस्य नियुक्ति सिफारिस समितिको सूचना

प्रकाशित मिति : २०८३/२/७

विद्युत नियमन आयोग ऐन, २०७४ को दफा ५ बमोजिम विद्युत नियमन आयोगको रिक्त अध्यक्ष (एक) र चार सदस्य (एक जना महिलासहित) पदमा नियुक्तिको लागि सोही दफामा तोकिए बमोजिम आवश्यक न्यूनतम योग्यता र अनुभव पूरा भएका इच्छुक उम्मेदवारहरूले उक्त ऐनको दफा ७ को उपदफा (२) बमोजिम यो सूचना प्रकाशन भएको मितिले १५ (पन्ध्र) दिनभित्र (२०८३ जेठ २१ गते कार्यालय समयभित्र) यस मन्त्रालयको विकास सहायता तथा प्रादेशिक समन्वय महाशाखामा तपसिल बमोजिमका कागजात तथा विवरण सहित आवेदन पेश गर्न सिफारिस समितिको मिति २०८३/२/६ को निर्णय अनुसार सम्बन्धित सबैको जानकारीका लागि यो सार्वजनिक सूचना प्रकाशन गरिएको छ । इच्छुक उम्मेदवारले दरखास्त साथ दरखास्त दस्तुर बापत रु ३,०००/- (रुपैयाँ तीन हजार) राष्ट्रिय वाणिज्य बैंक लि. सिंहदरबार, काठमाडौंमा रहेको राजस्व खाता नं. १०००१००२०००१००००, राजस्व संकेत नं. १४२२९ (अन्य प्रशासनिक सेवा शुल्क) कार्यालय कोड ३०८००३५०१ (ऊर्जा, जलस्रोत तथा सिंचाइ मन्त्रालय) मा जम्मा गरेको सक्कल भौचर पेश गरेको हुनुपर्नेछ । उम्मेदवारले पेश गर्नुपर्ने आवेदन फाराम ऊर्जा, जलस्रोत तथा सिंचाइ मन्त्रालयको वेबसाईट (moewri.gov.np) वा विकास सहायता तथा प्रादेशिक समन्वय महाशाखा, सिंहदरबारबाट कार्यालय समयमा प्राप्त गर्न सकिनेछ ।

तपसिल:

सि.नं.	पद	रिक्त संख्या	आवश्यक योग्यता
१	विद्युत नियमन आयोगको अध्यक्ष	१ (एक)	विद्युत नियमन आयोग ऐन, २०७४ को दफा ५ (१)(क) बमोजिमको योग्यता हासिल गरेको र दफा ६ बमोजिम अयोग्य नरहेको ।
२	विद्युत नियमन आयोगको सदस्य	४ (चार) कम्तीमा एकजना महिला	विद्युत नियमन आयोग ऐन, २०७४ को दफा ५ (१)(ख) बमोजिमको योग्यता हासिल गरेको र दफा ६ बमोजिम अयोग्य नरहेको ।

- विद्युत नियमन आयोग नियमावली, २०७५ को अनुसूची-१ बमोजिमको आवेदन (पासपोर्ट साइजको फोटो सहितको आवेदन साथ आफैले प्रमाणित गरेको नेपाली नागरिकताको प्रतिलिपी, वैयक्तिक विवरण, शैक्षिक योग्यताको प्रमाणपत्रको प्रतिलिपि, आवेदन दस्तुर तिरेको भौचर, कार्य अनुभव



- पुष्ट्याइँ हुने कागजात र विद्युत नियमन आयोग नियमावली, २०७५ को अनुसूची-२ बमोजिमको स्वघोषणा) छुट्टै खाममा पेश गर्नुपर्नेछ ।
२. उम्मेदवारले पाँच हजार शब्दमा नबढ्ने गरी व्यावसायिक कार्ययोजना (Business Action Plan) को ३ प्रति छुट्टै खाममा सिलबन्दी गरी पेश गर्नुपर्नेछ । व्यावसायिक कार्ययोजनाको ढाँचा ऊर्जा, जलस्रोत तथा सिँचाइ मन्त्रालयको वेबसाइट (moewri.gov.np) बाट प्राप्त गर्न सकिनेछ ।
 ३. आवेदन पेश गरेका उम्मेदवारहरू मध्ये आवश्यक न्यूनतम शैक्षिक योग्यता र कार्य अनुभव पूरा गरेका उम्मेदवारहरूको दरखास्त स्वीकृत गरिनेछ । दरखास्त स्वीकृत भएका उम्मेदवारहरूमध्ये व्यावसायिक कार्ययोजनामा कम्तीमा ५० प्रतिशत अंक प्राप्त गरेका उम्मेदवारलाई मात्र कार्ययोजनाको प्रस्तुतीकरण र अन्तर्वार्तामा सहभागी गराइनेछ । त्यसपछिका प्रक्रियागत कार्यक्रमहरू ऊर्जा, जलस्रोत तथा सिँचाइ मन्त्रालयको वेबसाइट (moewri.gov.np) मा प्रकाशित गरिनेछ ।
 ४. कार्ययोजना प्रस्तुतिका लागि छनोट भएका उम्मेदवारहरूले प्रस्तुतिकरण तथा अन्तर्वार्ताको लागि आउँदा दरखास्तसाथ पेश गरेका प्रमाणपत्र तथा कागजातहरूको सक्कल प्रति लिएर आउनु पर्नेछ ।
 ५. अध्यक्ष र सदस्य छनौट गर्दा कम्तीमा एकजना महिला सहित समावेशी आधारमा गरिनेछ । सदस्यको हकमा उम्मेदवारको शैक्षिक योग्यताको विषयविधा फरक हुनेगरी योग्यताक्रमका आधारमा छनौट तथा सिफारिस गरिनेछ ।
 ६. आफुले आवेदन दिन चाहेको पद र विशिष्टीकृत क्षेत्र (१ मात्र) विद्युत नियमन आयोग नियमावली, २०७५को अनुसूची-१ बमोजिमको आवेदनमा अनिवार्य रूपमा खुलाउनु पर्नेछ ।
 ७. उम्मेदवार छनौट सम्बन्धी आधार, मापदण्ड र प्रकृया सिफारिस समितिले तय गरेबमोजिम हुनेछ ।
 ८. विद्युत नियमन आयोगका अध्यक्ष र सदस्यहरूको छनौट तथा सिफारिस सम्बन्धी अन्य व्यवस्था विद्युत नियमन आयोग ऐन, २०७४ तथा नियमावली, २०७५ तथा अन्य प्रचलित कानुनी व्यवस्था बमोजिम हुनेछ ।
 ९. दरखास्त बुझाउने अन्तिम दिन सार्वजनिक बिदा परेमा सोको भोलिपल्ट कार्यालय समयभित्र बुझाउनुपर्नेछ ।
 १०. यस सम्बन्धी थप जानकारी आवश्यक परेमा कार्यालय समयमा मन्त्रालयको विकास सहायता तथा प्रादेशिक समन्वय महाशाखा वा ०१-४२११५२३ मा सम्पर्क गर्न सकिनेछ ।